
Ribhuproktam Nityahomam Varnanam

ఋభుప్రోక్తం నిత్యహోమం వర్ణనమ్

Document Information



Text title : Ribhuproktam Nityahomamvarnanam

File name : RRibhuproktamNityahomamvarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 10 | 29-54||

Latest update : August 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2023

sanskritdocuments.org

ఋభుప్రోక్తం నిత్యహోమం వర్ణనమ్



(ఏవం హోమం సుదుర్లభమ్)

(ఋభునిదాఘసంవాదే)

నిత్యహోమం ప్రవక్ష్యామి సర్వవేదేషు దుర్లభమ్ ।

సర్వశాస్త్రార్థమద్వైతం సావధానమనాః శృణు ॥ ౧౦.౨౮॥

అహం బ్రహ్మాస్మి శుద్ధోఽస్మి నితోఽస్మి ప్రభురస్మ్యహమ్ ।

ఓంకారార్థస్వరూపోఽస్మి ఏవం హోమం సుదుర్లభమ్ ॥ ౧౦.౨౯॥

పరమాత్మస్వరూపోఽస్మి పరానందపరోఽస్మ్యహమ్ ।

చిదానందస్వరూపోఽస్మి ఏవం హోమం సుదుర్లభమ్ ॥ ౧౦.౩౦॥

నిత్యానందస్వరూపోఽస్మి నిష్కలఙ్కమయో హ్యహమ్ ।

చిదాకారస్వరూపోఽహం ఏవం హోమం సుదుర్లభమ్ ॥ ౧౦.౩౧॥

న హి కిఞ్చత్స్వరూపోఽస్మి నాహమస్మి న సోఽస్మ్యహమ్ ।

నిర్వాస్యపారస్వరూపోఽస్మి ఏవం హోమం సుదుర్లభమ్ ॥ ౧౦.౩౨॥

నిరంశోఽస్మి నిరాభాసో న మనో నేన్ద్రియోఽస్మ్యహమ్ ।

న బుద్ధిర్న వికల్పోఽహం ఏవం హోమం సుదుర్లభమ్ ॥ ౧౦.౩౩॥

న దేహాదిస్వరూపోఽస్మి త్రయాదిపరివర్జితః ।

న జాగ్రత్స్వప్నరూపోఽస్మి ఏవం హోమం సుదుర్లభమ్ ॥ ౧౦.౩౪॥

శ్రవణం మననం నాస్తి నిదిధ్యాననమేవ హి ।

స్వగతం చ న మే కిఞ్చిదేవం హోమం సుదుర్లభమ్ ॥ ౧౦.౩౫॥

అసత్యం హి మనఃసత్తా అసత్యం బుద్ధిరూపకమ్ ।

అహఙ్కారమసద్విద్ధి కాలత్రయమసతీ సదా ॥ ౧౦.౩౬॥

గుణత్రయమసద్విద్ధి ఏవం హోమం సుదుర్లభమ్ ॥ ౧౦.౩౭॥

శ్రుతం సర్వమసద్విద్ధి వేదం సర్వమసత్సదా ।

సర్వతత్త్వమసద్విద్ధి ఏవం హోమం సుదుర్లభమ్ ॥ ౧౦.౩౮॥

నానారూపమసద్విద్ధి నానావర్ణమసత్సదా ।

నానాజాతిమసద్విద్ధి ఏవం హోమం సుదుర్లభమ్ ॥ ౧౦.౩౯॥

శాస్త్రజ్ఞానమసద్విద్ధి వేదజ్ఞానం తపోఽప్యసత్ ।

సర్వతీర్థమసద్విద్ధి ఏవం హోమం సుదుర్లభమ్ ॥ ౧౦.౪౦॥

గురుశిష్యమసద్విద్ధి గురోర్మన్త్రమసత్తతః ।

యద్దృశ్యం తదసద్విద్ధి ఏవం హోమం సుదుర్లభమ్ ॥ ౧౦.౪౧॥

సర్వానోభగానసద్విద్ధి యచ్ఛిన్యం తదసత్సదా ।

యద్దృశ్యం తదసద్విద్ధి ఏవం హోమం సుదుర్లభమ్ ॥ ౧౦.౪౨॥

సర్వేన్ద్రియమసద్విద్ధి సర్వమన్త్రమసత్త్వతి ।

సర్వప్రాణానసద్విద్ధి ఏవం హోమం సుదుర్లభమ్ ॥ ౧౦.౪౩॥

జీవం దేహమసద్విద్ధి పరే బ్రహ్మణి నైవ హి ।

మయి సర్వమసద్విద్ధి ఏవం హోమం సుదుర్లభమ్ ॥ ౧౦.౪౪॥

దృష్టం శ్రుతమసద్విద్ధి ఓతం ప్రోతమసన్మయి ।

కార్యకార్యమసద్విద్ధి ఏవం హోమం సుదుర్లభమ్ ॥ ౧౦.౪౫॥

దృష్టప్రాప్తిమసద్విద్ధి సన్తోషమసదేవ హి ।

సర్వకర్మాణ్యసద్విద్ధి ఏవం హోమం సుదుర్లభమ్ ॥ ౧౦.౪౬॥

సర్వాసర్వమసద్విద్ధి పూర్ణాపూర్ణమసత్పరే ।

సుఖం దుఃఖమసద్విద్ధి ఏవం హోమం సుదుర్లభమ్ ॥ ౧౦.౪౭॥

యథాధర్మమసద్విద్ధి పుణ్యాపుణ్యమసత్సదా ।

లాభాలాభమసద్విద్ధి సదా (దానం) దేహమసత్సదా ॥ ౧౦.౪౮॥

సదా జయమసద్విద్ధి సదా గర్వమసత్సదా ।

మనోమయమసద్విద్ధి సంశయం నిశ్చయం తథా ॥ ౧౦.౪౯॥

శబ్దం సర్వమసద్విద్ధి స్పర్శం సర్వమసత్సదా ।

రూపం సర్వమసద్విద్ధి రసం సర్వమసత్సదా ॥ ౧౦.౫౦॥

గంధం సర్వమసద్విద్ధి జ్ఞానం సర్వమసత్సదా ।

భూతం భవ్యమసద్విద్ధి అసత్ప్రకృతిరుచ్యతే ॥ ౧౦.౫౧॥

అసదేవ సదా సర్వమసదేవ భవోద్భవమ్ ।

అసదేవ గుణం సర్వం ఏవం హోమం సుదుర్లభమ్ ॥ ౧౦.౫.౨॥

శశశ్శృజ్గవదేవ త్వం శశశ్శృజ్గవదస్మ్యహమ్ ।

శశశ్శృజ్గవదేవేదం శశశ్శృజ్గవదన్తరమ్ ॥ ౧౦.౫.౩॥

--

ఇత్యేవమాత్మహోమాఖ్యముక్తం ప్రకరణం మయా ।

యః శ్శృణోతి సకృద్వాపి బ్రహ్మైవ భవతి స్వయమ్ ॥ ౧౦.౫.౪॥

॥ ఇతి శివరహస్యాన్తర్గతే ఋభుప్రోక్తం నిత్యహోమంవర్ణనం సమూర్ణమ్ ॥

- ॥ శ్రీశివరహస్యమ్ । శక్కరాఖ్యః షష్ఠాంశః । అధ్యాయః ౧౦ । ౨౯-౫४॥


- .. shrIshivarahasyam . shankarAkhyah ShaShThAMshaH . adhyAyaH 10 . 29-54..

Notes :


Shiva Rahasyam Amsa-06 consists of the 50 Adhyaya-s that comprise the Ribhu Gita.

Selected verses from Ribhu Gita have been compiled here based on similarity of content.

Proofread by Ruma Dewan

——
Ribhuproktam Nityahomam Varnanam

pdf was typeset on August 5, 2023

——
Please send corrections to sanskrit@cheerful.com

